

இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

சனிக்கிழமை 17-02-2024



ஆணியை விதைப்பவர்

சில நாட்களுக்கு முன் மாநிலங்கள் அவையில் பிரதமர் மோடி அவர்கள் பேசிய பேச்சை நினைவுபடுத்திப் பாருங்கள்...

“எங்களைப் பொறுத்தவரையில் நாடு என்பது வெறும் நிலமல்ல. அது மனித உடலைப் போன்றது. காலில் முள் குத்தி வலி ஏற்பட்டால் அந்த முள்ளை கை உடனே எடுக்கும். ‘காலில்தானே முள் இருக்கிறது. எனக்குக் கவலையில்லை’ என கை நினைக்காது. அதுபோலவே நமது தேசமும்” என்று சொல்லி இருந்தார் பிரதமர்.

அவர்தான் இன்று முன் அல்ல, ஆணியை விதைத்துக் கொண்டு இருக்கிறார். தலைநகர் டெல்லியின் சாலைகள் தோண்டப் பட்டு, அங்கு ஆணிகள் நட்டு வைக்கப்படுகின்றன. ‘காலில் முள் குத்தினால் கை எடுக்கும்’ என்று சொன்ன பிரதமரின் கரங்கள்தான் ஆணியை நடுகின்றன.

யார் காலில் குத்தட்டும் என்று நடுகின்றன? நிலத்தில் பயிர் விளை வித்து பசிப்பிணி போக்கும் மருத்துவர்களாம் வேளாண் விவசாயப் பெருங்குழு மக்கள் காலில், அவர்கள் வரும் வாகனத்தில் குத்தட்டும் என்று ஆணிகள் நடப்படுகின்றன.

டெல்லியை நோக்கி அணிவகுத்துக் கொண்டிருக்கிறார்கள் விவசாயிகள். விவசாயிகளிடம் இருந்து நிலத்தைப் பறிக்கும் மூன்று வேளாண் சட்டங்களுக்கு எதிராக ஒன்றரை ஆண்டுகள் போராடி அந்த மூன்று சட்டங்களையும் திரும்பப் பெற வைத்த விவசாயிகள்தான் இவர்கள். ‘வேளாண் பொருட்களுக்கு குறைந்தபட்ச ஆதார விலை நிர்ணயித்து அதனைச் சட்டப்பூர்வமாக ஆக்க வேண்டும்’ என்பது உள்ளிட்ட பல்வேறு கோரிக்கைகளை அவர்கள் வைத்துள்ளார்கள்.

“நாங்கள் ஆட்சிக்கு வந்தால் விவசாயிகளின் வருமானத்தை இரண்டு மடங்கு ஆக்கிக் காட்டுவோம்” என்பது, பிரதமர் ஆவதற்கு முன்னால் மோடி கொடுத்த முக்கியமான வாக்குறுதி ஆகும். ‘இரண்டு மடங்கு வருமானத்தைக் கேட்கவில்லை. குறைந்தபட்ச ஆதார விலை யைத்தான் கேட்கிறோம்’ என்கிறார்கள் விவசாயிகள். சம்புக்த கிசான் மோர்ச்சா, கிசான் மஸ்தூர் மோர்ச்சா ஆகிய இரண்டு அரசியல் சார்பற்ற விவசாய அமைப்புகள்தான் டெல்லியை நோக்கி அணிவகுத்துள்ளன.

டெல்லியின் ஒன்றிய பா.ஜ.க.வின் போலீஸ் கொடுத்த வரவேற்புதான் ஆணிப் படுக்கைகள் ஆகும். டெல்லிக்குள் அவர்கள் வரமுடியாதபடி தடுப்புகள் போடப்பட்டுள்ளன. சாதாரணத் தடுப்புகள் அல்ல. இரும்புத் தடுப்புகள், சிமென்ட் தடுப்புகள் போடப்பட்டுள்ளன. சிமென்ட் சுவரையே சாலை யில் கட்டி விட்டார்கள். சாலைகளைப் பயிர்த்து, ஆணிகளைப் பதித்து விட்டார்கள். அரியானாவில் இருந்து டெல்லிக்குள், பஞ்சாப்பில் இருந்து டெல்லிக்குள் வரும் அனைத்துச் சாலைகளும் அடைக்கப்பட்டு விட்டன. மீறி உள்ளே வரும் விவசாயிகள் மீது கண்ணீர் புகை வீசப்பட்டுக் கொண்டே இருக்கிறது. புகைக் குண்டுகளில் இருந்து பாதுகாக்க ஈரமான சாக்குப் பைகளை கைகளில் வைத்துள்ளார்கள் விவசாயிகள்.

விவசாயிகள் மீது டிரோன் மூலம் கண்ணீர் புகை வீசும் கொடுமையும் நடக்கிறது.

விவசாயிகளுக்கு டீசல் கொடுக்கக் கூடாது என்று அனைத்து பெட்ரோல் பங்குகளும் மிரட்டப்படுகின்றன. விவசாயிகள் மீதான தாக்குதல் காட்சிகளைக் காட்டக் கூடாது என்று சமூக வலைத்தளங்கள் முடக்கப்படுகின்றன.

அரியானா காகர் ஆற்றின் பாலத்தை மூடிவிட்டார்கள். ஆறு வறண்டு கிடக்கிறது. வறண்ட பகுதியில் விவசாயிகளின் டிராக்டர் போய்விடக் கூடாது என்பதற்காக ஜே.சி.பி.மூலம் மண்ணைத் தோண்டிப் போட்டுள் ளது அரசு.

“குறைந்தபட்ச ஆதரவு விலையை நிர்ணயிக்க அவசர கதியில் சட்டம் இயற்ற முடியாது” என்கிறார் ஒன்றிய வேளாண் துறை அமைச்சர் அர்ஜுன் முண்டா. ஏன் இவர்கள் அவசர கதியில் எதையுமே செய்தது இல்லையா?

பொருளாதாரத்தில் நலிவடைந்த உயர் ஜாதியினருக்கு கல்வி நிறுவனங்களிலும், அரசு அலுவலகங்களிலும் 10 சதவிகிதம் இட ஒதுக்கீடு வழங்கும் நோக்கத்திலே இந்திய அரசியலமைப்புச் சட்டத்தில் 103 ஆவது திருத்தத்தை 2019 ஆம் ஆண்டு பா.ஜ.க. அரசு இயற்றி யது. இரு அவைகளிலும் வைத்து நிறைவேற்றி, குடியரசுத் தலைவரின் ஒப்புதலைப் பெற்று, அரசிதழில் வெளியிட்டது அனைத்தும் ஒரு சில நாட்களுக்குள் நடந்து முடிந்தன. அவசர அவசரமாக 5 நாட்களில் 103 ஆவது அரசமைப்புச் சட்டத் திருத்தத்தைக் கொண்டு வந்தார்கள். எதிர்க்கட்சிகளின் எதிர்ப்பைப் பொருட்படுத்தாமல், அடுத்த 5 நாட்களில் குடியரசுத் தலைவரின் ஒப்புதல் பெற்றார்கள். அது எல்லாம் எப்படி சாத்தியம் ஆனது? விவசாயிகளுக்கு மட்டும் இப்போது சாத்தியம் இல்லாமல் போகிறது.

இன்னொன்றையும் சொல்லி இருக்கிறார் ஒன்றிய அமைச்சர். ‘மாநில அரசுகளுடன் பேச்சுவார்த்தை நடத்த வேண்டுமாம்’. இதைக் கேட்கும் போது சிரிப்புதான் வருகிறது. இதுவரை இவர்கள் மாநில அரசுகளுடன் பேச்சுவார்த்தை நடத்தித்தான் சட்டங்கள் கொண்டு வந்தார்களா? மூன்று வேளாண் சட்டங்களைக் கொண்டு வந்தார்கள், அப்போது மாநில அரசுகளிடம் கேட்டார்களா? ஒன்றரை ஆண்டு காலம் இந்த மூன்று சட்டங்களுக்கு எதிராக விவசாயிகள் டெல்லியில் போராட்டம் நடத்தியபோதாவது, மாநில அரசுகளிடம் கருத்துக் கேட்டு, பின் வாங்குவதற்கான முயற்சியை எடுத்ததா ஒன்றிய அரசு? இனி வேறு வழியில்லை என்ற கூழலில் அந்த மூன்று சட்டங்களை யும் நிறுத்தி வைப்பதாக அறிவித்தார்களே, அப்போதாவது மாநில அரசுகளிடம் கருத்துக் கேட்கப்பட்டதா?

இதுவரை எதற்காவது மாநில அரசுகளிடம் கருத்துக் கேட்டுள்ளதா ஒன்றிய அரசு? மாநிலப் பட்டியலில் இருக்கிற பகுதிகளுக்கும் சேர்த்து தன்னிச்சையாக சட்டங்களை நிறைவேற்றிக் கொண்டிருக்கும் பா.ஜ.க. அரசு, இப்போது ‘மாநில அரசுகளிடம் பேச்சுவார்த்தை நடத்த வேண்டும்’ என்று சொல்வது பசுபு வார்த்தைகள் அல்லவா?

சில நாட்களுக்கு முன்னால் வேளாண் விஞ்ஞானி எம். எஸ்.சுவாமிநாதனுக்கு ‘பாரத ரத்னா’ விருது வழங்கியது பா.ஜ.க. அரசு. அவர் தான், ‘குறைந்த பட்ச ஆதார விலையை விவசாயிகளுக்கு அறிவிக்க வேண்டும்’ என்று அறிக்கை கொடுத்தவர். ஆனால் விவசாயிகளுக்கு ஆணிப் படுக்கைகளையே பா.ஜ.க. அரசு தருகிறது? இதை விட போலித்தனம் இருக்க முடியுமா?



முதலமைச்சர் மு.க. ஸ்டாலின் அவர்கள், நேற்று முன்தினம் (15.2.2024) அவரது இல்லத்தில், சென்னை கிழக்கு மாவட்ட வழக்கறிஞர் அணி முன்னாள் அமைப்பாளர் ச.தங்கராஜா அவர்களின் மகளும் அரசு வழக்கறிஞருமான த. ஹேமலதா செ. கூர்யா ஆகியோரது திருமணத்தை தலைமையேற்று நடத்தி வைத்து, மணமக்களை வாழ்த்தினார். உடன் இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, கழக நிர்வாகிகள் மற்றும் மணமக்களின் குழுப்பத்தினர் உள்ளனர்.

நீர்வளத்துறையின் அனுமதியைப் பெற்று

வேட்டவலம் பேரூராட்சியில் கிணறு வெட்ட நடவடிக்கை!

பேரவையில் கு.பிச்சாண்டி கேள்விக்கு - அமைச்சர் கே.என்.நேரு பதில்!

சென்னை, பிப்.16 - சட்டப் பேரவையில் கீழ்ப் பெண்ணாத்தூர் தொகுதி சட்டமன்ற உறுப்பினரும் பேரவைத் துணைத் தலைவருமான கு.பிச்சாண்டி எழுப்பிய கேள்விக்கு பதிலளித்த அமைச்சர் கே.என்.நேரு, நீர்வளத்துறையின் அனுமதியைப் பெற்று, வேட்டவலம் பேரூராட்சியில் கிணறு வெட்ட நடவடிக்கை எடுக்கப்படும் என்று குறிப்பிட்டார்.

இதுகுறித்து சட்டப் பேரவையில் எழுப்பப்பட்ட கேள்விகளும் அமைச்சர் கே.என்.நேரு அளித்த பதிலும் வருமாறு:-

கு. பிச்சாண்டி (பேரவைத் துணைத் தலைவர்): எனது கீழ்ப் பெண்ணாத்தூர் சட்டமன்றத் தொகுதியிலே, கீழ்ப் பெண்ணாத்தூர் மற்றும் 130 கிராமங்களுக்கான கூட்டுக் குடிநீர் திட்டம் உள்ளது. ஆனால், அதில் pvc pipe கள் இருப்பதால், வழியிலே இருக்கக்கூடிய நிலத்திலே இருப்பவர்கள் அதை உடைத்து தண்ணீரைப் பாய்ச்சிக் கொண்டிருக்கிறார்கள். ஆகவே, அந்த pipesளை எல்லாம், DI pipe களாக மாற்றினால் தான், அனைத்து குடியிருப்புகளுக்கும் குடிநீர் வருவதற்கு வாய்ப்பாக இருக்கும். ஆகவே, அந்தத்

திட்டத்தினுடைய வெற்றிக்கு கண்டிப்பாக அந்த DI pipe கள் அமைக்க வேண்டும். அதேபோல, ஜல் ஜீவன் திட்டத்திலே, என்னுடைய வேட்டவலம் பேரூராட்சியிலே, குடிநீர் திட்டத்திற்காக கிணறு வெட்டுவதற்கு, ஏரிகளிலே இதுவரை அனுமதி வழங்கப்படாததால், கிணறு வெட்டப்படாமல் இருக்கிறது. ஆகவே, அதையும் செய்து என்னுடைய தொகுதியின் அனைத்து கிராமங்களுக்கும் தங்குதலையின்றி குடிநீர் கிடைப்பதற்கு அரசு ஆவன செய்யுமா என்று அறிய விரும்புகிறேன்.

ஆடிவ சபையு் நடவடிக்கை!
அமைச்சர் கே.என். நேரு: சட்டமன்ற உறுப்பினர் அவர்கள் அந்த ஊருக்குப் போகின்றபோது இதைச் சொன்னார்கள். உடனடியாக, pipesளை மாற்றி புதிய pipe கள் போடுவதற்கு, இரும்பு pipesகளாகப் போடுவதற்கு உரிய நடவடிக்கை எடுக்க வேண்டுமென்று சொல்லியிருக்கிறார்கள். உரியமுறைப்படி ஆய்வு செய்து, நிதிநிலைக்கேற்ப எவ்வளவு விரைவாகச் செய் யமுடியுமோ அதைச் செய்வதற்குரிய நடவடிக்கை எடுக்கப்படும்.

இரண்டாவதாக, கீழ்ப் பெண்ணாத்தூர் பகுதியில் ஏரியில் புதிய ஆழ்துறைக்



கிணறு வெட்டி, அந்தக் கிணறு மூலமாகத் தண்ணீர் தரலாம் என்று ஒரு திட்டத்தைச் சொன்னார்கள். தலைமை அலுவலகம் அனுமதியளித்தால்தான் அதனைச் செய்யமுடியும் என்று அப்பகுதியில் உள்ள நீர்வளத் துறைப் பொறியாளர் அவர்கள் சொன்னார். இது குறித்து, நீர்வளத் துறை அதிகாரிகளிடம் பேசினோம். நீர்வளத் துறை அமைச்சர் அவர்களிடம் கொடுத்து, உரிய முறையில் நீர்வளத் துறையின் அனுமதியைப் பெற்று, கிணறு வெட்டுவதற்கு உரிய நடவடிக்கை எடுக்கப்படும் என்பதைத் தெரிவித்துக் கொள்கிறேன்.

ஏற்கெனவே உறுப்பினர் அவர்களுக்கு இதுகுறித்து சொல்லப்பட்டிருக்கிறது. உறுப்பினர் அவர்கள், நீர்வளத் துறை அமைச்சர் சந்தித்து அதற்கான அனுமதி பெற்றால், விரைவாக அப்

பணிகள் முடிக்கப்படும். Pipesளை மாற்றுவதற்குரிய நடவடிக்கை எடுக்கப்படும். **எஸ்.சதாசிவம்:** மேட்டுத் தொகுதியில் கோளூர் ஊராட்சி பெரிய ஊராட்சி. அந்தக் கோளூர் ஊராட்சியில்தான் காவேரி நீர் ஒடுகிறது. அந்த ஊராட்சி 22,000 வாக்காளர்களைக் கொண்டது. பள்ளியப்பட்டிக்கும், கூனூர் கிராமத்திற்கும் தனி கூட்டுக் குடிநீர்த் திட்டத்தை நீர்வளத் துறை அமைச்சரும், நம்முடைய பொறுப்பு அமைச்சர் கே.என். நேரு அவர்களும் நிறைவேற்றிக் கொடுப்பாரா என்று தங்கள் வாயிலாக அன்போடு கேட்டுக் கொள்கிறேன்.

3 ஆண்டுகளில் 58 திட்டங்கள்!

அமைச்சர் கே.என். நேரு: நம்முடைய கழக ஆட்சி தொடங்கப்பட்டு, இந்த இரண்டரை ஆண்டு காலத்தில் தமிழ்நாடு குடிநீர் வடிகால் வாரியத்தால் 3 ஆண்டுகளில் 58 புதிய திட்டங்கள் நிறைவேற்றப் பட்டிருக்கிறது. இதற்கான திட்ட மதிப்பீடு ரூ.7,148 கோடி. நாளொன்றுக்கு 663.36 மில்லியன் லிட்டர், 103 இலட்சம் மக்களுக்காக பயன்பட்டு வருகிறது.

கு-4.35 கோடியில் கூட்டுக் குடிநீர் திட்டம்!

நிருவாக ஒப்புதல் வழங்கப்பட்டிருக்கிற புதிய திட்டங்கள்;

ரூ.15,155.89 கோடிக்கு புதிய திட்டங்களுக்காக அனுமதி வழங்கப்பட்டிருக்கிறது. அதில் பயன்பெறுகின்ற மக்கள் தொகை 75.45 இலட்சம் மக்கள். நிருவாக ஒப்புதல் வழங்கப்பட்டு நடைபெற்று வரும் மறு சீரமைப்புத் திட்டங்கள், ஏற்கெனவே பைப் உடைந்திருக்கிறது என்று சொன்னார்கள்ல்லா, அதில் திட்ட மதிப்பீடு ரூ.1,258.35 கோடி. இதில் 50 இலட்சம் மக்கள் பயன்பெறுகிற வகையில் இத்திட்டம் நிறைவேற்றப் பட்டிருக்கிறது.

உறுப்பினர் எஸ்.சதாசிவம் அவர்கள் கேட்டு கொண்டதைப்போல, 13 திட்டங்கள் ஆய்வில் உள்ளன. அதன் திட்ட மதிப்பீடு 19,110 கோடி ரூபாயாக இருக்கிறது.

ஒரு கோடி மக்கள் பயன்பெறுகிற வகையில் திட்டங்கள் மதிப்பீடு செய்யப்பட்டிருக்கிறது. இந்த ஆட்சி ஏற்பட்ட 3 ஆண்டு காலத்தில், 4 கோடியை 35 இலட்சம் மதிப்பீட்டில் கூட்டுக் குடிநீர்த் திட்டம் மக்களுக்கு பயன்படும் வகையில் செயல்பட்டு வந்திருக்கிறது. இப்போது மேலும், 3 கோடி மக்கள் பயன்படுகிற வகையில் திட்டங்கள் நிறைவேற்றப் பட்டிருக்கிறது. எனவே, உறுப்பினர் எஸ்.சதாசிவம் அவர்கள் சொல்லியிருக்கிற அந்தத் திட்டங்களை மறுபரிசீலனை செய்வதற்கு அரசு நடவடிக்கை எடுக்கும் என்பதைத் தெரிவித்துக்கொள்கிறேன்.

இவ்வாறு அமைச்சர் கே.என்.நேரு பதிலளித்தார்.

அரசியல் கட்சிகளுக்கு கார்ப்பரேட் நிறுவனங்கள் அளித்த தேர்தல் நிதியில்

பா.ஜ.க.வுக்கு 90 சதவிகிதம் நிதி சென்றதாக அதிர்ச்சித் தகவல்!

புதுடெல்லி, பிப். 17-2022-23 நிதியாண்டில் அரசியல் கட்சிகளுக்கு கார்ப்பரேட் நிறுவனங்கள் மொத்தம் 680 கோடியே 49 லட்சம் ரூபாயை தேர்தல் நன்கொடையாக வழங்கியுள்ளன. இதில் 90 சதவீதம் நிதி, அதாவது 612 கோடி ரூபாய் நன்கொடை பா.ஜ.க.வுக்குச் சென்றுள்ளது. தற்போது தெரியவந்துள்ளது. 2022-23ல் அரசியல் கட்சிகளுக்கு கிடைத்த நன்கொடைகளில் 80.1 சதவீதம் கார்ப்பரேட் நிறுவனங்கள்

வழங்கியவை ஆகும். பா.ஜ.க.வை தவிர எஞ்சிய அரசியல் கட்சிகள் அனைத்துக்கும் சேர்த்து கார்ப்பரேட் நிறுவனங்கள் அளித்த நன்கொடை வெறும் ரூ.70 கோடி மட்டுமே ஆகும். ஆனால் மற்ற கட்சிகளைக் காட்டிலும் பா.ஜ.க.வுக்கு கிடைத்த கார்ப்பரேட் நிறுவனங்களின் நன்கொடை 8 மடங்கு அதிகமாகும் என்பது குறிப்பிடத்தக்கது.

ஏழை மக்களை மறந்து கார்ப்பரேட் நிறுவனங்களுக்கு ஆதரவாக செயல்பட்டு, மக்களின் வரிப்பணத்

தில் இருந்து அவர்களுக்கு ஏராளமான சலுகைகளை வாரி வழங்குவதால் பா.ஜ.க.வுக்கு இவ்வளவு பெரியத் தொகை தேர்தல் நிதியாக கார்ப்பரேட்களிடம் இருந்து கிடைக்கப் பெற்றிருப்பதாக பல்வேறு தரப்பினரும் விமர்சித்துள்ளனர். தேர்தல் நன்கொடையாக பா.ஜ.க.வுக்கு ரூ.612 கோடி கார்ப்பரேட் நிதி. 2022-23 நிதியாண்டில் அரசியல் கட்சிகளுக்கு கார்ப்பரேட் நிறுவனங்கள் மொத்தம் ரூ.680 கோடி தேர்தல் நன்கொடை இதில் 90% நிதி, அதாவது ரூ.612 கோடி நன்

கொடை பா.ஜ.க.வுக்குச் சென்றுள்ளது அம்மலமாகியுள்ளது.

2022-23ல் அரசியல் கட்சிகளுக்கு கிடைத்த நன்கொடைகளில் 80.1% கார்ப்பரேட் நிறுவனங்கள் வழங்கியவை பா.ஜ.க.வை தவிர எஞ்சிய அரசியல் கட்சிகள் அனைத்துக்கும் சேர்த்து கார்ப்பரேட் நிறுவனங்கள் அளித்த நன்கொடை வெறும் ரூ.70 கோடி மட்டுமே ஆகும். ஆனால் மற்ற கட்சிகளைக் காட்டிலும் பா.ஜ.க.வுக்கு கிடைத்த கார்ப்பரேட் நிறுவனங்களின் நன்கொடை 8 மடங்கு அதிகமாகும்.

போராடியவர்கள் மீதெல்லாம்

பல்லாயிரக்கணக்கான வழக்குகள் போடப்படது அ.தி.மு.க. ஆட்சியில்தான்!

சட்டப் பேரவையில் எதிர்க்கட்சித் தலைவருக்கு அமைச்சர் எஸ்.ரகுபதி பதிலடி!

சென்னை, பிப். 17-சட்டப் பேரவையில் ஆளுநர் உரை மீது எதிர்க்கட்சித் தலைவர் பேசியபோது, குறுக்கிட்டுப் பேசிய அமைச்சர் எஸ்.ரகுபதி, எதிர்க்கட்சித் தலைவர் முதலமைச்சராக இருந்த காலத்தில்தான், போராடியவர்கள் மீது பல்லாயிரக்கணக்கான வழக்குகள் போடப்பட்டது என்று குறிப்பிட்டார்.

சட்டப்பேரவையில் குறுக்கிட்டு அமைச்சர் எஸ். ரகுபதி பேசியதாவது:-

கடந்த நான்காண்டு கால ஆட்சியிலே, அதுவும் குறிப்பாக எதிர்க்கட்சித் தலைவர் முதலமைச்சராக இருந்த ஆட்சிக் காலத்திலே, சாலையிலே இறங்கி

நடந்து 10 பேர் சென்றால் கூட எங்களிடமிருந்து case போட்ட ஆட்சி, அந்த ஆட்சி என்பது நாடறிந்த உண்மை. எனவே, எதற்குமே நீங்கள் அனுமதி தந்தே கிடையாது. எந்தப் போராட்டத்திற்கும் அனுமதி தந்ததே கிடையாது. அத்தனை வழக்குகளும் போடப்பட்டு, அந்த வழக்குகளை எல்லாம் நீங்கள் இன்றைக்கு வாபஸ் வாங்கியிருக்கிறோமே தவிர, அன்றைக்கு நீங்கள் கலந்து கொண்ட நிகழ்ச்சியில்கூட, பல நிபந்தனைகள் வைத்து அழைத்தீர்கள். அப்போது வரும்போதுகூட, எங்களுடைய கழக அலுவலகத்தை



விட்டு வெளியே வரும் போது எங்களை கைது செய்து கல்யாண மண்டபத்தில் கொண்டுசென்று அடைத்து வைத்த ஆட்சி தான் உங்களுடைய ஆட்சி. ஜனநாயகம் நசுக்கப்பட்ட ஆட்சி உங்களுடைய ஆட்சி என்பதை மறந்து

விடாதிர்கள்.

கடந்த ஆட்சியில் பத்திரிகை சுதந்திரத்திற்கு எதிராக தொடரப்பட்ட வழக்குகள் 26. வேளாண் சட்டங்களுக்கு எதிராகப் போராடிய விவசாயிகளிடமிருந்து போடப்பட்ட வழக்குகள் 2,831. குடியரிமை திருத்தச் சட்டத்திற்கு எதிராகப் போராடிய வர்கள் மீது போடப்பட்ட வழக்குகள் 2,282. சேலம் எட்டுவழிச் சாலைத் திட்டம், மீத்தேன் திட்டம் போன்றவற்றுக்கு எதிராக போராட்டங்கள் நடத்தியவர்கள் மீது போடப்பட்ட வழக்குகள் 405. கூடங்குளம் திட்டத்திற்கு எதிராக

போராடியவர்கள் மீது போடப்பட்ட வழக்குகள் 26. கொரோனா ஊரடங்கு காலத்தில் போடப்பட்ட வழக்குகள் 8 இலட்சத்து 98 ஆயிரத்து 948. (குறுக்கீடுகள்) இல்லை, அதற்கு record இருக்கிறது. (குறுக்கீடுகள்) நீட் தேர்வுக்கு எதிராக போராட்டம் நடத்தியவர்கள் மீது போடப்பட்ட வழக்குகள் 446. (குறுக்கீடுகள்) டாஸ்மர்க் மதுக்கடைகளுக்கு எதிராக போராட்டம் நடத்தியவர்களிடமிருந்து போடப்பட்ட வழக்குகள் 422. தஞ்சாவூர் மாவட்டத்தில் நடைபெற்ற பல்வேறு அரசியல் போராட்டத்தின்போது போடப்பட்ட வழக்குகள் 8. இதுதவிர, போராட்டம் நடத்த வேண்டியவர்கள் மீது போடப்பட்ட வழக்குகள் பல்லாயிரக்கணக்கான வழக்குகள். இவ்வாறு அமைச்சர் குறிப்பிட்டார்.